

நவம்பர் - 09

TNPSC துளிகள்

- ❖ கோலின்ஸ் அகராதியின் இந்த ஆண்டின் சிறந்த சொல்லாக 'Permacrisis' என்ற சொல் தேர்வு செய்யப்பட்டுள்ளது.
 - இந்தச் சொல்லிற்கு நீண்ட கால உறுதியற்றத் தன்மை மற்றும் பாதுகாப்பின்மை என்று பொருளாகும்.

தமிழ்நாடு செய்திகள்

நெடுஞ்செழியன்

- ❖ திருச்சியில் உள்ள அன்பில் படுகையின் புகழ்பெற்ற தமிழறிஞரும் சொற் பொழிவாளருமான K.நெடுஞ்செழியன் அண்மையில் காலமானார்.
- ❖ இவர் மாநில அரசின் கலைஞர் மு. கருணாநிதி செம்மொழி தமிழ் விருதினைப் பெற்றவர் ஆவார்.
- ❖ இவர் 20க்கும் மேற்பட்ட நூல்களை எழுதியுள்ளார்.
- ❖ ஆசிவகமும் ஐயனார் வரலாறும் என்ற இவரது கடைசிப் புத்தகம் 2019 ஆம் ஆண்டில் வெளியிடப்பட்டது.



செவாலியர் விருது

- ❖ கர்நாடக இசைக் கலைஞர் அருணா சாய்ராமுக்கு பிரெஞ்சு அரசாங்கத்தின் செவாலியர் டி எல்'ஆர்ட்ரே நேஷனல் டு மெரைட், நைட் ஆஃப் தி ஆர்டர் ஆஃப் தி மெரிட் என்ற விருது வழங்கப்பட உள்ளது.
- ❖ இவரது பாடல் திறமை மற்றும் இந்திய-பிரான்சு நாடுகளுக்கு இடையிலான உறவுகளின் மேம்பாட்டிற்கான பங்களிப்பிற்காக வேண்டி இந்த விருதிற்கு இவர் தேர்ந்தெடுக்கப்பட்டுள்ளார்.

- ❖ அருணா சாய்ராம் இந்திய அரசின் பத்மஸ்ரீ மற்றும் இசை அகாடமியின் சங்கீத கலாநிதி விருது உட்பட பல விருதுகளைப் பெற்றுள்ளார்.



தேசியச் செய்திகள்

பொருளாதார ரீதியாக பின்தங்கிய பிரிவினருக்கான இட ஒதுக்கீடு



- ❖ பொதுத் துறை, பொது மற்றும் தனியார் கல்வி நிறுவனங்களில் பொருளாதார ரீதியாக பின்தங்கியப் பிரிவினருக்கு (EWS) 10 சதவீத அளவில் இட ஒதுக்கீடு வழங்குவதற்கான விதிமுறையினை உச்ச நீதிமன்றம் உறுதி செய்தது.
- ❖ இந்த வழக்கானது 103வது அரசியலமைப்பு சட்டத் திருத்தத்தின் செல்லுபடித் தன்மையினை எதிர்த்துப் பதிவு செய்யப்பட்டது.
- ❖ மக்களவை மற்றும் மாநிலங்களவை ஆகியவை முறையே 2019 ஆம் ஆண்டு ஜனவரி 8 மற்றும் 9 ஆம் தேதிகளில் இந்த மசோதாவிற்கு ஒப்புதல் அளித்தன.

- ❖ பொருளாதார ரீதியாக பின்தங்கிய பிரிவினருக்கான ஒதுக்கீடானது, பட்டியலிடப்பட்ட சாதியினர் மற்றும் பழங்குடியினர் மற்றும் இதரப் பிற்படுத்தப்பட்ட வகுப்பினருக்கு (OBCs) தற்போதுள்ள 50 சதவீத இட ஒதுக்கீட்டை விட அதிகமாக உள்ளது.

எஃகு ஆலைக்கான பொறுப்புணர்வு சார்ந்த சான்றிதழ்

- ❖ ஜார்க்கண்டின் ஜாம்ஷெட்பூரில் உள்ள டாட்டா எஃகு நிறுவனத்தின் மூன்று உற்பத்தி ஆலைகளுக்கான உலகப் பல் பங்குதார தர (பொறுப்புணர்வு சார்ந்த) சான்றிதழைப் பெற்றுள்ளது.
- ❖ இந்தச் சான்றிதழுடன் எஃகு வேலைப்பாடுகள், குழாய்கள் பிரிவு மற்றும் குளிரூட்டப் பட்ட உருளை ஆலை (பாரா) ஆகியவை உலகெங்கிலும் உள்ள மற்ற எஃகு உற்பத்தி செய்யும் ஆலைகளின் குழுவில் இணைந்துள்ளன.
- ❖ டாட்டா எஃகு நிறுவனத்திற்கு இது ஒரு வரலாற்று சிறப்புமிக்க தருணம் மற்றும் நாட்டின் நிலைத் தன்மை பயணத்தில் இது ஒரு முக்கியமான படிநிலையாகும்.
- ❖ பொறுப்புணர்வு சார்ந்த சான்றிதழ் (ResponsibleSteel) என்பது எஃகுத் துறையின் முதல் உலகளாவிய பல-பங்குதாரர் தரநிலை மற்றும் சான்றிதழ் முன்னெடுப்பாகும்.



இந்திய விலங்குகள் நிதியம்



- ❖ இந்திய விலங்குகள் நிதியம், விலங்குகள் நலனுக்கான பயனுள்ளத் திட்டங்களுக்காக இந்தியாவின் முதல் நன்கொடை வழங்கீட்டுத் தளத்தைத் தொடங்கி உள்ளது.
- ❖ அனைத்து வடிவங்களிலும் விலங்குகள் எதிர்கொள்ளும் துன்பங்களைக் குறைக்கச் செய்வதற்காக வேண்டி, கூட்டுறவு அமைப்பின் தலைவர்கள் மற்றும் தனிநபர்களின் குழுவானது, விலங்கு நலனைச் சரியான பாதையில் கொண்டு செல்வதற்கான ஒரு திட்டத்தை உருவாக்குகின்றன.

- ❖ விலங்குகளுக்கு விளைவிக்கப்படும் தீங்கு மற்றும் அதிக பாதிப்பு இல்லாத ஒரு உலகத்தை உருவாக்குவதே இதன் தொலைநோக்கு இலக்காகும் என்பதோடு, இது அனைத்து உயிரினங்களின் துயர நிலைக்கும் முற்றுப்புள்ளி வைக்கிறது.
- ❖ இது தன்னார்வத் தொண்டு நிறுவனங்கள் தொடங்க எண்ணுகின்ற, ஏற்கனவே தொடங்கிய அல்லது தொடங்க உள்ள பல்வேறு திட்டங்களுக்கு நிதி வழங்கக் கூடிய சாத்தியமிக்க நன்கொடையாளர்களைக் கண்டறிவதற்கான திட்டமாகும்.

தேசியப் பழங்குடியினர் நடனத் திருவிழா

- ❖ 3வது தேசியப் பழங்குடியினர் நடனத் திருவிழாவானது சத்தீஸ்கரின் ராய்ப்பூர் நகரில் நடைபெற்றது.
- ❖ தேசியப் பழங்குடியினர் நடன விழாவில், இந்தியாவின் அனைத்து மாநிலங்கள் மற்றும் ஒன்றியப் பிரதேசங்களைச் சேர்ந்த பழங்குடியின நடனக் குழுக்கள் பங்கேற்க உள்ளன.
- ❖ சுமார் 1500 பழங்குடியினக் கலைஞர்கள் பங்கேற்கும் இந்நிகழ்வில் 1400 பேர் இந்தியாவிலிருந்தும் 100 பேர் பிற நாடுகளையும் சேர்ந்தவர்கள் ஆவர்.



உந்துவிசை ஏவுகணை பாதுகாப்பு இடைமறிப்பு ஏவுகணை




- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது, உந்துவிசை ஏவுகணை பாதுகாப்பு இடைமறிப்பு ஏவுகணையான AD-1 என்ற ஏவுகணையின் இரண்டாம் கட்டச்

சோதனையினை வெற்றிகரமாக மேற்கொண்டது.

- ❖ AD-1 என்பது தாழ்மட்ட வெளிப்புற மற்றும் உட்புற-வளிமண்டல பகுதிகளில் மேற்கொள்ளப்படும் நீண்ட தூர வரம்புடைய உந்துவிசை ஏவுகணைகள் மற்றும் விமானங்களின் தாக்குதலின் இடைமறிப்பு பாதுகாப்பிற்காக வடிவமைக்கப்பட்டுள்ள ஒரு நீண்ட தூர வரம்புடைய இடைமறிப்பு ஏவுகணை ஆகும்.
- ❖ இது இரண்டு நிலை திட ரக எரிபொருள் மோட்டார் மூலம் இயக்கப்படுகிறது.
- ❖ இது உள்நாட்டிலேயே உருவாக்கப்பட்ட மேம்பட்ட கட்டுப்பாட்டு அமைப்பு, வழி செலுத்தல் மற்றும் வழிகாட்டுதல் செயல்பாட்டு நிரல்கள் ஆகியவற்றைக் கொண்டு உள்ளது.

செயல்திறன் தரவரிசைக் குறியீடு


- ❖ பள்ளிக் கல்வி மற்றும் எழுத்தறிவுத் துறையானது, 2020-21 ஆம் ஆண்டிற்கான மாநிலங்கள் /ஒன்றியப் பிரதேசங்களுக்கான செயல்திறன் தரவரிசைக் குறியீட்டினை (PGI) வெளியிட்டுள்ளது.
- ❖ இது மாநிலம்/ஒன்றியப் பிரதேசங்களில் உள்ள பள்ளிக் கல்வி முறையின் ஆதாரங்கள் அடிப்படையிலான விரிவான பகுப்பாய்விற்கான ஒரு தனித்துவமான குறியீடாகும்.
- ❖ 14.9 லட்சம் பள்ளிகள், 95 லட்சம் ஆசிரியர்கள் மற்றும் பல்வேறு சமூக-பொருளாதார பின்னணியைச் சேர்ந்த ஏறத்தாழ 26.5 கோடி மாணவர்களைக் கொண்ட இந்தியக் கல்வி முறை உலகிலேயே மிகப்பெரிய ஒன்றாகும்.
- ❖ இது மாநிலங்கள் / ஒன்றியப் பிரதேசங்களை 1 முதல் 10 நிலைகளுள் பத்து தரங்களாக வகைப்படுத்தியுள்ளது.
- ❖ இந்தக் குறியீட்டின் படி, 2020/21 ஆம் ஆண்டில் இரண்டாம் நிலை தரவரிசையினை கேரளா, பஞ்சாப், சண்டிகார், மகாராஷ்டிரா, குஜராத், ராஜஸ்தான் மற்றும் ஆந்திரப் பிரதேசம் என மொத்தம் ஏழு மாநிலங்கள் மற்றும் ஒன்றியப் பிரதேசங்கள் அடைந்து இருக்கின்றன.
- ❖ இதில் மிக உயர்ந்த நிலையினை அடைந்ததில் குஜராத், ராஜஸ்தான் மற்றும் ஆந்திரப் பிரதேசம் ஆகியன புதிய மாநிலங்களாகும்.



உர மானியம் இரட்டிப்பு

- ❖ ராபி பருவப் பயிர்களுக்கான பாஸ்பேட்டிக் மற்றும் பொட்டாசிக் உரங்களுக்கான நைட்ரஜன், பாஸ்பரஸ், பொட்டாஷ் மற்றும் கந்தகம் ஆகியவற்றிற்கு 51,875 கோடி மானியம் வழங்க அமைச்சரவை ஒப்புதல் அளித்துள்ளது.
- ❖ உலகச் சந்தையில் உரங்களின் விலை பெருமளவில் உயர்ந்துள்ளதைக் கருத்தில்

கொண்டு, இந்த ராபி பருவத்திற்கான உர மானியத்தை மத்திய அரசு இரட்டிப்பாக்கி உள்ளது.



மாநிலச் செய்திகள்

பொது உரிமையியல் சட்டத்தை அமல்படுத்துவதற்கான குழு



- ❖ குஜராத் மாநில அமைச்சரவையானது, அம்மாநிலத்தில் பொது உரிமையியல் சட்டத்தை அமல்படுத்துவதற்காக ஒரு குழுவை அமைக்க முடிவு செய்துள்ளது.
- ❖ உயர் நீதிமன்றத்தின் ஓய்வு பெற்ற நீதிபதி ஒருவர் தலைமையில் இந்தக் குழு அமைக்கப்பட உள்ளது.
- ❖ அரசியலமைப்பின் IV ஆம் பகுதியில் உள்ள 44வது சரத்து பொது உரிமையியல் சட்டம் பற்றிக் கூறுகிறது.
- ❖ இந்தியாவில் மதம், பாலினம் மற்றும் சாதி வேறுபாடின்றி ஒரே மாதிரியான உரிமையியல் சட்டத்தைக் கொண்ட ஒரே மாநிலம் கோவா ஆகும்.
- ❖ இது 1961 ஆம் ஆண்டில் இந்திய ஒன்றியத்தில் கோவா இணைந்த பிறகும் அந்த

மாநிலத்தில் இன்றும் அமல்படுத்தப்பட்டு வரும் 1867 ஆம் ஆண்டின் போர்த்துகீசிய பொது உரிமையியல் சட்டத்திலிருந்துப் பெறப்பட்டது.

'டோனி போலோ' விமான நிலையம்

- ❖ அருணாச்சலப் பிரதேசத்தின் இட்டாநகரில் உள்ள ஹோலோங்கி என்ற இடத்தில் அமைக்கப்பட்டுள்ள இதுவரை கட்டமைப்புப் பணிகள் மேற்கொள்ளப்படாத இடத்தில் அமைந்த 'டோனி போலோ விமான நிலையத்தினை' பிரதமர் அவர்கள் திறந்து வைக்க உள்ளார்.
- ❖ இந்த விமான நிலையமானது அந்த மாநிலத்தின் 4வது செயல்பாட்டு விமான நிலையமாகும்.
- ❖ இந்தியாவில் விமானப் பாதைகள் மூலம் இதுவரை இணைக்கப்படாத ஒரே தலைநகரம் இட்டாநகர் ஆகும்.
- ❖ அருணாச்சலப் பிரதேச மாநிலமானது, அதன் மேற்கு எல்லையில் பூட்டானில் இருந்து கிழக்கில் மியான்மர் வரை பரவியுள்ள வடகிழக்கு இந்தியாவின் மிகப்பெரிய மாநிலம் ஆகும்.



பிரபலமானவர்கள், விருதுகள் மற்றும் நிகழ்வுகள்

மகளிர் தலைமை ஆய்வாளர் பதவி

- ❖ அதிரடி நடவடிக்கைப் படையின் தலைமை ஆய்வாளராக அன்னி ஆபிரகாமும், பீகார் துறையின் தலைமை ஆய்வாளராக சீமா துண்டியாவும் பதவி உயர்வு பெற்றுள்ளனர்.
- ❖ மத்திய சேமக் காவல் படையில் முதல் மகளிர் படைப்பிரிவு எழுப்பப்பட்டது முதல் கடந்த 35 ஆண்டுகளில் முதல் முறையாக இந்த நியமனமானது மேற்கொள்ளப் பட்டு உள்ளது.
- ❖ அதிரடி நடவடிக்கைப் படைக்கு ஒரு பெண் தலைமை ஆய்வாளர் தலைமை தாங்குவது இதுவே முதல் முறையாகும்.
- ❖ 1986 ஆம் ஆண்டில் பெண்களைப் போரில் ஈடுபடுத்திய முதல் மத்திய ஆயுதக் காவல்

படை (CAPF) மத்திய சேமக் காவல் படை ஆகும்.

- ❖ 15 படைப்பிரிவைக் கொண்ட அதிரடி நடவடிக்கைப் படைப் பிரிவானது நாட்டின் பல்வேறு பகுதிகளில் கலவர எதிர்ப்பு, எதிர்ப்புப் போராட்டங்கள் மற்றும் அதிக பாதிப்பு மிக்க சட்டம்-ஒழுங்குப் பாதுகாப்பு பணிகளுக்காகப் பயன்படுத்தப்படுகிறது.



முக்கிய தினங்கள்

சர்வதேச தடையற்ற அணுகல் வாரம் - 2022



- ❖ மத்திய அறிவியல் மற்றும் தொழில்துறை ஆராய்ச்சி நிறுவனத்தின் தேசிய அறிவியல் தகவல் தொடர்பு கொள்கை ஆராய்ச்சி கல்வி நிறுவனத்தின் ஆராய்ச்சியாளர்கள் மற்றும் நூல் வெளியீட்டாளர்களிடையே தடையற்ற அணுகல் வகையிலான அறிவார்ந்த வெளியீடுகள் பற்றிய விழிப்புணர்வை ஏற்படுத்தச் செய்வதை இது நோக்கமாகக் கொண்டுள்ளது.
- ❖ இது அக்டோபர் மாதத்தின் கடைசி முழு வாரத்தில் உலகளவில் கொண்டாடப்படுகிறது.



- ❖ 2022 ஆம் ஆண்டானது 15வது சர்வதேச தடையற்ற அணுகல் வாரமானது கொண்டாடப் பட்டது.
- ❖ இது தடையற்ற அணுகல் வார ஆலோசனைக் குழுவுடன் இணைந்து கல்வி மற்றும் ஆராய்ச்சி ஒத்துழைப்பு (SPARC) மேம்பாட்டுத் திட்டத்தால் ஏற்பாடு செய்யப்பட்டுள்ளது.

